

نیوز ریلیز



سفارتخانہ ریاستہائے متحدہ امریکہ - اسلام آباد، پاکستان

۲ اپریل ۲۰۱۵ء

برائے فوری اجراء

۲۰۱۵/۲۳

رابطہ: شعبہ امور عامہ

سفارتخانہ ریاستہائے متحدہ امریکہ

فون: ۰۵۱۲۰۸۱۱۳۶، ۰۵۱۲۰۸۲۹۱۱

یو ایس ایڈ کی اعانت سے بلوچستان میں شہتوت کی فروخت میں دوگنا اضافہ

اسلام آباد (۲ اپریل، ۲۰۱۵ء)۔ گزشتہ دو سال کے دوران بلوچستان زرعی منصوبہ، جسے امریکی ادارہ برائے بین الاقوامی ترقی (یو ایس ایڈ) کے اشتراک سے چلایا جا رہا ہے، کی اعانت سے ۱۲ کسانوں کی خشک شہتوت کی فروخت سے ہونے والی آمدن ۶۷۰،۰۰۰ ڈالر تک پہنچ گئی ہے۔ ۲۰۱۳ء میں یو ایس ایڈ نے یہ منصوبہ تیار کیا جس کے تحت بلوچستان کے ضلع مستونگ کے کسانوں کے ساتھ براہ راست مل کر ملک بھر میں شہتوت کی منڈیوں کے بارے میں تحقیق اور توسیع پر کام کیا گیا۔

ماضی میں، بلوچستان میں شہتوت کے درخت ہوا کا دباؤ کم کرنے، زمینوں حد بندی اور پانی کی کھالوں کی نشاندہی کیلئے استعمال ہوتے تھے اور اسے نقد آور فصل تسلیم نہیں کیا جاتا تھا۔ یو ایس ایڈ کے تعاون سے، کسانوں نے ملک بھر میں خشک شہتوت کی منڈیوں اور زرعی نمائشوں کا دورہ کیا اور اس پھل کی بڑھتی ہوئی طلب کا اندازہ لگایا۔ اس منصوبے کی بدولت کسانوں کی پیداوار بڑھی اور ۲۰۱۳ء میں ۲۴۰ ٹن خشک شہتوت سندھ بھیجا گیا جبکہ ۲۰۱۴ء میں اضافی ۲۸۸ ٹن شہتوت ارسال کیا گیا۔

یو ایس ایڈ کے مشن ڈائریکٹر گریگوری گونلیب نے کہا کہ گزشتہ پانچ سال کے دوران یو ایس ایڈ کے منصوبوں کے تحت ۸۰۰،۰۰۰ گھرانوں کی زرعی پیداوار میں اضافہ کیا گیا جس سے تمام پاکستانیوں کو فائدہ ہوا۔ ان منصوبوں کے ذریعے ۴۵ ملین ڈالر اندرون ملک فروخت اور ۲۸ ملین ڈالر زر برآمدات کے ذریعے جبکہ نجی شعبے کے ذریعے پچاس لاکھ ڈالر زرعی سرمایہ کاری بھی ہوئی۔

بلوچستان زرعی منصوبہ کے تحت کسان اب ایک جدید میوہ جات خشک کرنے کے پلانٹ کی تنصیب کی منصوبہ بندی کر رہے ہیں اور کھیتوں سے مارکیٹ منتقلی کے دوران شہتوت کی تازگی کو برقرار رکھنے کیلئے ان کو گتے کے ڈبوں میں پیکنگ شروع کر رہے ہیں۔ مستونگ میں شہتوت کی مارکیٹنگ اور اکٹھا کرنے کیلئے قائم کسانوں کی تنظیم کے سربراہ محمد رمضان نے یو ایس ایڈ کا شکریہ ادا کیا اور کہا کہ شہتوت کی صفائی اور پیکنگ کے ذریعے ہم اپنی آمدن میں زبردست اضافہ کرنے میں کامیاب ہو جائیں گے۔

پاکستان میں یو ایس ایڈ کی زرعی اعانت کے بارے میں مزید جاننے کیلئے

<http://www.usaid.gov/pakistan/economic-growth-agriculture>

پر رابطہ کریں۔